

IN - NAHILA

TA'

AGOSTINO LEVANZIN.

GAZZETTA TA' CULL GIMGHA BIEK TGHALLEM U TIDDEFENDI IL POPLU

Omne tulit punctum qui miscuit utile dulci.

Giebha zeuġ dac li gharaf hallat il helu ma'l mehtig.

39.

29 ta' MEJJU 1909.

L-EUUEL SENA

F'FTEHM.

Hadd ma jista jissieheb ghal ankas minn sena; u jecce ma jgharranix, ghallankas hmistax kabel, li ma fi hsiebux igedded, inghodd b'hala 'msieheb gha's-sena ta' nara. Cull imsieheb, li jkun hallas, jista jistaksini cull xorta ta' mistoksija basta li tkun serja, onesta u mehtiega u jiena nuiegbu. In-nies ta'd-dar ta' l-imsieheb icollhom id-dritt jaghmlu il mistoksijiet ucoll. Cull min igib ghaxar imsiehbun godda, natieh tieghu, ghal sena, b-xejn. Il hlas, b'il kuddiem, hu: ghal ta' l-Belt, ta' l-Furjana u ta' Ta's-Sliema hames xelini f'is-sena u jista jsir b'is-sitt xhur je' b'it-tliet xhur; l-ohrajn ihallsu, barra minn dan, il posta ucoll. Cull min jissieheb issa jiehu l-euuel sitt xhur b'xejn; min isiehu jiehu "Mahbub ta' Gesu" b'xejn. In-"Nahla" u il "Mahbub ta' Gesu" jinbiggu ghand i Fotografu VELLA u ghand is-Sur GANNI CRITIEN, it-tnejn fi Strada Rjali ta' l-Belt fejn jista jsir il hlas ta' l-gazzetta ucoll. L-ittri ghandhom jinbaghtu collha f'Ta's-Sliema, 12, Str: S. Vincenzo, fejn isir ucoll cull ftehim fuk l-avvisi ecc. ecc.

IL MEETINGS.

Billi is-shana bdiet tahchem gmielha il Cunsill da' l-ukt jaghlak biex il Cunsilieri jistrie'hu f'it m'it-tahbit taghhom; u ghalhecc il mistoksija tigi aiehidha f'halk cullhadd: "Kdeu da'na dmirhom ta' veri patriotti?" U meta uiehed jokghod jiftacar ha'ga b'ha'ga f'dac collu li sar f'dina is-sessjoni collha ma jistax iuegeb ta' galantom hlief iva. Dan l-iva ma jfissirx li f'bosta huejje'g ma setghux jaghmlu ahjar, li f'xi drabi ma setghux jitchellmu b'actar ka'ua u irguliya, li f'xi huejje'g, minnghajr ma riedu, ma marrux contra il gid ta' l-poplu u ta' l-pajjis; izda min jaf chemm hi ha'ga difficili il politica u l-actar il politica taghna fil-ukt li ghaddejjin minnu; min jaf chemm hi ha'ga tkila u ta' csir ir-ras, jecce m'hux li ma tista tkun katt, li toghgob f'collox lil cullhadd, ma jistax ighid li b'dana in-nukkas collu, ma imxeux tajjed.

Targa m'hux il membri collha li hemm huma ta' refgha uahda: hemm minnhom min jiflah ratal u hemm min jiflah q'art u ghalhecc cull min jarfa il q'art li jiflah hadd ma jista jghidli li ma kdix dmiru se'ua; jecce il poplu xtak li jintrafa ratal chellu jaghzel nies li collha jifilhu ratal; u f'da' l-pajjis daks holka nafu b'iz-zejjed cullhadd chemm jista jarfa.

Xi q'uestjonijiet m'il ak'aa li ghaddeu ma ittiehdux b'dic is-serjeta xjentifica li chien imissom u li chienet tixirkilhom. Ghala? Ghaliex m'hux il Cunsilieri collha li hemm studja' biex jistghu jithaddtu scond ix-xjenza fuk xi huejje'g ta' hteiga cbira u ghalhecc hadd ma jista jghid li nakas minn dmiru dac li ma ghamilx dac li ma jafx.

B'dana irrid infisser ruhi li jecce l-affarijiet ma imxeux b'iz-zejjed chif xtiekhom cullhadd il htija ma hix ta' l-Cunsilieri li chien hemm, ghaliex da'na collha ghamlu chemm setghu ziez jakdu dmirhom, izda ta' l-poplu, je' ta' min hatar il Cunsilieri, ghaliex biex ipingi sakaf ma impiegax hlief hafna Marcelli bhal ta' l-Boheme. Dana ma irridx inghidu ghal collha chemm huma, le. Min minnhom jaf ipingi uriena b'iz-zejjed ghaliex isserdek u hambak chemm fela; l-ohrajn culltant chienu jaghtsu ghatsa biex juru li huma hemm u li ma humiex irraccmati b'il harir b'hal figuri ta' t-tapezzerija, meta ma chienux jimirdu biex icomplu jnakkru il ghadd b'iz-zejjed innakkar ta' l-Cunsilieri.

Mela jecce dina is-sessjoni ma uasletx fejn xtak il poplu il htija hi collha tieghu, ghaliex m'hux il flus u ix-xaghar abjad jaghmlu il Cunsilieri izda il gherf u il hila biex icunu jistghu jakdu dmirhom se'ua. Huma ma haxxhomx hlief tifhir ghaliex sa fejn setghu u scond il fehma taghhom ghamlu m'il ahjar; jecce dac li ghamlu ma joghgobx b'iz-zejjed lil poplu dana ghandu jibghat hemm fuk nies ahjar biex jakduh chif jixtiek hu. Is-sigra ta' l-bajtar ma tistax tati angas.

Izda il poplu jista jaghmel dina il hatra se'ua? Bla ma nokghod nahsibha darbtejn inuegeb le; ghaliex fi huejje'g ta' politica lil poplu kieghdin ihalluh fil ghama ghal collox bhallichecu dac li jsir f'il Cunsill ma jmissx lilu. X'jisua li il "Gazzetta di Malta" iggib dac li jsir u li jintghad f'il Cunsill u xi dakkiet chif jakblilha ucoll? X'jisua billi il "Malta Herald" u il "Chronicle" igibu f'colonna dac li sar f'seduta shiha ta' l-Cunsill biex imbaghad il colonna l-ohra jimleuhom b'il football ta' l-Inglizi? Il bi'ca il cbira ta' l-poplu ma tafx takra b'it-taljan je' bl-ingliz u hafna minnhom ma jistghux ihallsu l-abbonament ka'ui taghhom. Mela il gazzetti taljani u inglizi li ghandna ghal bi'ca il cbira ta' l-poplu jistghu ma johorgu xejn ghaliex ihalluh fl-ilma li jkun.

Tgħiduli: - "meta jakraū l-intelligenti u jaħtru huma ma hux b'iz-zejjed, hemm bżonn li jindaħlu f'da' l-praspar ta' l-imghaska u il carrozzieri ucoll?" Inūiegeb malajr: "Jecc li jgħidu daūn ma jgħodd xejn għala tatuħom il vot u tmorru tme-lsuhom fl-elezzjonijiet? biex tgħaddu qūarta žmien bihom sa' jtellgħucom hemm fuk u imbaggħad tarmuhom bħal lumija magħ-sura? Jecc il poplu tajtuh il vot b'is-serjetà allura il hatra għandu jagħmilha hu. Jecc ma hux ta' min jati pis għal hatra li jagħmel, għaliex m'hux imghallem biex jaħtar seūūa, għala tajtuh il vot u titolbuh dana il vot li għandu?"

Mela il poplu għandu jivvota għaliex hu kieghed iħallas il cotra ta't-taxxi; biss biex jivvota tajjeb hemm bżonn li jkun imghallem seūūa.

U chif? Dan hu il busiLis!

Il poplu s'issa għadu katt ma ūaħħal f'rasu li jūakkaf gurnal seūūa ta' cull jum biex jiftaħlu għajnejh u jakbež għalich chif imiss. Ma haūnx hlief erba gazzetti b'il malti f'il gimgha u l-acbar ūaħda hi in-"Nahla" tiegħi. Issa chiecu in-"Nahla" ūiehed jimliha collha b'il pulitica ma tcunx b'iz-zejjed biex tlaħħak ma collox, aħseb u ara li liha cullhadd irid jsib xi hağa li toghġbu, m'il Evangelju sa'r-romanz, m'il aħbarijiet sa' l-programmi ta' l-baned u in-necrologiji, m'il poezija s'ax-xarada u allahares xi gimgha tonkos għaliex l-ittri mimlijin bl'insulti u b'il pastasati ma jonksux. U barra minn għal dan il poplu (u dan juri chemm għadu l-ura) isib flus għal collox; morru cull f'il għaxija duru ic-cinematografi u taraū lil daūc li jcorbu il għacs għal sold f'il gimgha gurnal jonfku xi *sixpence* jeū actar cull lejla jeū spiss biex imorru jgħaddu nofs siegħa žmien ma' l-familja. Irid chiecu ūiehed jgħidlu f'ūidintu: "M'hux aħjar chiecu lil martec u lil u:edec, f'loc li tiehodhom xi dak-kiet jiscandalizzaū irūieħhom b'daūc il hafna xeni ūisk drabi m'hux xierka u b'dac il hafna ktil u kerk li jħassrillohom klub-hom, tatihom jakraū xi hağa sabiha li minnha jitgħallmu jak-du aħjar dmirhom?" Izda ma nissugrax ingħidielu għaliex jien sgur li jūiegbni: "Int taf għa x kieghed tgħidli hecc għaliex int gurnalista biex iżżid l-imsieħbin f'il gazzetta tiegħec" u la jaħ-sel ūaħħalha hecc f'rasu ma tneħhihelu lankas b'xebgħa stanga.

Mela li ūiehed igħallem seūūa il poplu chif jakdi dmiru b'il gurnali għandna l-ura hafna u il gurnali li haūn għadhom dgħajfin ūisk biex jaslu fejn jixtieku.

Ir-rimedju li scond il feħna tiegħi ūiehed jista jistenna minnu xi gid huma il MEETINGS. Daūna m'hux biss huma bla ħlas, izda jilħku tant lil min jaf jakra chemm ucoll lil min ma jafx, u meta ūiehed jagħmilhom spiss jisūeū ūisk għaliex il poplu jibda jieħu interess f'il pulitica ta' l-pajjis u jibda jitgħallem u jagħraf in-nies; u għalchemm il poplu ma għandux rasu mimlija b'hafna għerf puliticu izda għandu *bon sens* b'iz-zejjed biex jagħraf il gid m'd-deni tiegħu. Hemm chiecu jisma jithaddtu lil Peppu u lil Cicc u jibda jagħraf x'jiznu u meta tigi l-elezzjoni jkun jaf għala għandu jaħtar lil Cicc jeū lil Peppu bħalha Cunsilieri. Il MEETING hu scola sabiha hafna u jzomm klub il poplu imħagga dejjem lejn dac li kieghed isir f'pajjishom. Għala mela il poplu kieghed jithalla f'dana il għama collu? X'irhi ir-raġuni? Għala bħal ma is-Sur Savona u shabu chiecu jatu soddisfazzjon lil poplu ta' cull ma chiecu jagħmlu u cull ma chiecu jagħmlu chiecu jagħmluh ūara li jkun semgħu il feħma ta' l-poplu, is-Sur Cicc Azzopardi u shabu ma jagħmlux l'istess? X'biża għandhom la jkun b'il feħma li jimxu seūūa u li jfittxu il gid ta' l-poplu?

Dan hu għaliha l-acbar cnuħ ta' l-pulitica ta's-Sur Cicc u Shabu li biex tcun taf x'inhu sir f'il Cunsill hemm bżonn li b'il fors takra il "Gazzetta di Malta;" minn ma jafx jakra jeū ma

jistax jakra dic il gazzetta jeū xi oħra bl-ingliż, aghar għalich, jibka f'il għama u jħallihom igħumu chif jidrilhom huma.

Le, dana ma hux seūūa: bħal ma jinkdeū bl-elettur; meta jkun hemm bżonnhom jinftieg li jfehmuhom x'inhu jsir billi dac li jsir hu il gid jeū id-deni ta' l-poplu u m'hux ta' l-Cunsilieri biss. L-istess sar ma' l-Cunsill Popolari, malli inkdeū bih tefgħuh fuk l-ixcaffa fejn ħalleūh jitgħabbar.

Le, jecc is-Sur Cicc u Shabu jridu li jsibu il poplu dejjem magħhom hemm bżonn li jirrispettaūh u jiccalculaūh, u m'hux jisserveū bih meta jcollhom bżonnu biss; għaliex inchella meta jfittxuh ma jsibuhx u dana jkun deni cbir hafna għal pajjis.

Haġ'oħra. Barra milli il MEETINGS huma scola hajja għal poplu biex icun jaf jakdi dmiru seūūa u biex icun jaf jaħtar il Cunsilieri it-tajbin; jagħmel gid hafna ucoll m'hux biss billi jzomm moħħ il poplu im-xelec fuk il pulitica actar milli fuk ix-xalar, izda ucoll billi juri lil Inghilterra li aħna ma aħniex cuntenti b'il mod chif inhu maħcum il pajjis. Pacenzja li, chif canfarhom b'ir-raġun collu il "*Malta Herald*" f'it chisru ma tul is-sena ras il Ministru ta' l-Colonji biex ifehmuh fuk hiex il Poplu Malti ma chiecu cuntent u x'chien kieghed jitlob b'il ħakk collu; izda għallankas chiecu imissħom għamlu f'it MEETINGS ħalli dana l-imbierac ta' Ministru jintebah li f'Malta hemm jaħmi it-tixūix u li m'hux għaddej collox lixx chif ipingilu il Gvern u xi gurnalačc ta's-suldati.

Barra minn dana illum għandna id-Duca fostna u chiecu xi darba, meta jkun sejjer Sant'Anton jara dic is-shaba nies li jkun kieghdin jagħmlu il MEETING, jintebah li f'dina il colonja prezzjusa il poplu m'hux għal kalbu, u ta' ragel għakli chelma f'ūidnet ħuħ, ir-Re, jgħaddiha sgur; u minn dana gid jista jcollna għaliex is-Segretarju ma jibkax imixxi id-dgħajsa chif jidhirlu hu.

Mela is-sur Cicc u Shabu, biex icunu tasseū kieghdin jakdu dmirhom seūūa, hemm bżonn li m'hux biss iħambku f'il Cunsill, izda ucoll li jgharrfu spiss lil Ministru m'niex kieghed igħemghem il poplu malti u li jagħmlu spiss MEETINGS ħalli il poplu jitgħallem, icun jaf x'inhu jsir u jtkankal għal pulitica bħal ma chiecu gara n žmien is-Sur Savona; u biex il Ministru meta jara it-tixūix jifhem li dana il poplu m'hux cuntent b'iz-zejjed m'il ħacma tiegħu. Min ma jibchix, ma jardax u min jaħbi għommtu jmut biha. Xi trid tagħmel? tasseū li dana jkun taħbit ma dac li għandhom il Cunsilieri u bla ħlas ta' xejn. Izda min jicriha jrid jokghod għaliha.

PRAC.

Il festa li għamlet il Banda "La Vallette" f'il Ġnien Argotti irnexxiet ūisk billi chiecu hemm ma' l-ħames t'elef ruħ u gabru kliegħ ma' l-mitt lira li marru għa's-"Società di Mutuo Soccorso" ta' l-istess banda. Il Ġnien chiecu imdaūūal sabih hafna b'il-*luce elettrica* għal l-eūūel darba, u b'il lejli chiecu fih xtara tasseū. Intrefgħu hafna premijiet sbih u il Baned "La Vallette" u il Queen's Own" dakkeū zeūġ programmi tant tajjeb li kalgħu it-tifħir ta' cullhadd. Nifirħilhom għalhecc b'il kalb għal dana is-sandar li katgħu.

L'istess programm dakkeūh ucoll nhar Lapsi, f'Għar-id-Dud, kalb folla cbira ta' nies li ħargu cuntenti tasseū.

B'kalbi collha irrid nifraħ ucoll lil Contin u Avucat Alfredo Caruana Gatto B. A. u l'it-Tabib Ġanni Gulia C.F. ta' Għaū-

dex talli geu mahturin bhalha Membri Attivi ta's-“SOCIETA' ZOOLOGICA ITALIANA” ta' Ruma li taghha hu President il gharef Professor Carruccio u li bhalha President-Onorarju ghandha is-Sultan ta' l-Italja stess. Cullhadd jaf li l-Avucac Caruana-Gatto sejjer, ma jdumx, ghaliex ga kieghda tistampa ruhha, johrog opra li taghmel unur cbir lilu u lil pajjisna ucoll. Dina hi il “FLORA MALTESE” li ilhu jahdem fukha hafna snin u li fiha sejjer jatieh dakka ta' id il botanicu famus Sommier li ftit zmien ilu chien gie apposta haun u sab il “Melitella.” Barra m'il “Flora Melitensis” ta' Delicata u minn xi xoghol iehor ta' Prof. Gavin Gulia ma naf bl-ebda xoghol seua iehor fuk il hx-jjex maltin; u ghalhecc b'illi m'iz-zmien ta' Delicata u ta' Gulia, saru hafna studji godda, u sabu hafna hxejjex godda u intebhu b'hafna sbalji li chienu ittiehdu f'dauc l-opri, dina il “Flora” ta' l-Avucac Caruana-Gatto chienet mehtiega uk. U jiena li studjait ucoll din ix-xjenza, u li chemm il darba mort ma' l-Avucac Caruana-Gatto nigru il campanja taghna infittxu il hxejjex, u ghalhecc naf b'liema rekka u b'liema serjeta jakdi dmiru dana il bravu naturalista taghna, li ghaliex barra minn Malta semmeu xi dud u xi bebbux, nista in-habbrilcom mn'issa li ix-xoghol li sejjer jatina sejjer jkun xoghol serju, complut u mahdum fuk l-ahhar chelma ta' x-xjenza. Alla jcattarlu is-sahha halli jcompli b'il mod jatina ucoll l-opri l-ohra fuk l-Istorja Naturali taghna.

It-Tabib Gulia bi hsebu jmur ghal Congress li sejra izzomm f'Ruma, f'gunju li gej, is-“SOCIETA' ZOOLOGICA” biex jakra discors tieghu fuk xi haga ta' Malta. Dauna il hxejjeg jaghmlu unur cbir lil pajjis u ghalhecc ma nistax ma niehux pjacir bihom.



Lil dauc li spiss jibaghtu jistaksuni xi hxejjeg bla ma jaghmlu isimhom irrid ingharrafhom li ghal l-ittri bla firma ma inuegeb katt. Scond il ftehim biex nirrispondi ghal mistoksija uiehed irid m'hux biss icun imsieheb izda jrid ucoll icollu collox imhallas meta jaghmel il mistoksija. Mela jecce uiehed ma jaghmelx ismu taht il mistoksija chif incun naf jecce hux imsieheb jcu jecce ma hallasx? Nitlob ucoll lil dauc li jictbuli u ma inuegibhomx malajr biex ma jdendlux xuftejhomm ghaliex billi irrid immexxi il gurnal collu uahdi u ma dan irid inlahhak ma'x-xoghol ta' l-Korti m'hux dejjem jirnexxili li niccuntenta lil cullhadd malajr. Chiecu uiehed jipprova chemm trid tahbil-il-mohh u tahbit biex tictieb, ticcorriegi, taghmel ircevuti, indirizzi, u corrispondenza ta' gurnal bhal dan f'il gimgha jaghdirmi sgrur.



ANBARIJET TA' BARRA.

L-Armeni ta' Adana talbu l'is-Sultan il gdid ta' t-Turchija biex jati ordni lill musulmani ta' hemm li ma joktlux actar insara u dana hareg irade (ordni) li cull musulman li joktol nistrani ghandu jigi maktul hu ucoll. Ghallankas id-daul ta' ecivilta' fegg fl-ahhar fuk it-Turchija ucoll!

Il Germanja kieghda thabbel hafna ras l-Inghilterra billi ta' cull jum kieghda izzid il frejgati fuk il mudell ta' d-Dreadnought, igifieri ta' xi ghorin elf tunnellata b'xi tuzzana canuni m'il cbar. L-Inghilterra kieghda tifhem li b'dan il mod il Germanja trid issir hi ir-Regina ta' l-Bahar, u ghalhecc kieghda thabrec chemm tista biex ma thallihiex billi ghal cull Dreadnought li kieghda tvara il Germanja l-Inghilterra kieghda tvara tnejn biex il flotta taghha dejjem tcun id-doppju ta' dic

ta' l-Germanja. Issa il Germanja uahhlet frasha li sa' l-1912 ghandu jcollha 13 il Dreadnought varati u ghalhecc l-Inghilterra ghandu jcollha 26 lest. u li sa' l-1920 ghandu jcollha varati 36 u ghalhecc l-Inghilterra jrid jcollha 72 varati li jkumu il miljuni il cbar. Izda dana ma hux b'iz-zejjed ghaliex dan l-ahhar rajna chif inghakdu ghalenija l-Austrija u il Germanja fl-ahhar tgherfixa ta' l-Balkan u ghalhecc billi l-Austrija sa' l-1912 ghandha jcollha varati xi tmien Dreadnoughts ohra jecce l-Inghilterra trid tibka ir-Regina ta' l-Mediterran, u isid ta' l-istrett ta' s-Suez hemm bzonn li f'il Mediterran, sa' l-1912, icollha xi sittax il Dreadnought ghassa ghal l-Austrija billi l-Italja bhal ma rajna da' l-granet bakghet damma seua ma' l-Germanja u ma' l-Austrija.

Dana jkun gid bla tarf ghalina ghaliex l-Inghilterra floc li tnakkas il flotta ta' l-Mediterran icollha izzidha seua, u biex tilka il hrug ta' l-flotta austriaca m'il bahar Adriaticu ma ghandha l-ebda port ahjar minn Malta li hu f'il kabda hafna; u meta l-Inghilterra izzid il flotta haun ghalina ma jfissirx hlief risk; ghaliex icollha tcabbar it-tarznari u izzid in-nies u allura jasal il uakt li biex il flotta ingliza tcun sgura f'il port taghna icollha taghmel dac ix-xoghol ta' l-Canal ta' l-Marsa li semmejt tant drabi u li jati ix-xoghol lil hafna nies. Mela chien hakku min izejjinlu it-torok b'il bandieri lil l-Imperatur ta' l-Germanja ghaliex il migja tieghu chieret biex isahhah uara haun il hbiberija tieghu ma' l-Italja u ma' l-Austrija u dina il hbiberija sejra iggigghel lil l-Inghilterra m'hux biss li thaddem hafna nies b'il bini ta' l-bastimenti izda li izzid seua il flotta ta' l-Mediterran u dana jkun ta' gid bla tarf ghalina. J'Alla!

★ AVVIS.

Il Bord tal Istitut ta' l-Arti u's-Snajja "VINCENZO BUGEJA," msejjah biex imexxi il-Legat ta' l-Arti u's-Snajja, iddecida illi jibda it-taghlim tas-Snajja u jiftah ghal issa il Corsijiet li gejja:—

- Disinn, lineari u geometricu, bl'applicazzionijet tieghu.
- Pittura decorativa, bl'applicazzionijet tahha.
- Scultura Decorativa, bl'applicazzionijet tahha.
- Tghakkid u xoghol tal injam.
- Tghakkid u xoghol tal hadid.
- It-tifsil tal hajjata.
- Aritmetica bin-nemri u' l-hzuz giiodda, dauc li ighidulhom "Grafica Statica" fis-sengha tal Bini.

Il Bord izomm id-dritt li inakkas minn dawn il Corsijiet li semmejna jew jzid ohrain scond il bzonn.

Ghalhecc cull min icun irid jidhol f'xi Cors minn dawn li ghedna jew xi iehor li ma semmejniex, ghandu f'zmien xaghrejn mid-data ta dan l-avvis, jibghat ricors lis-Segretariju hawn taht msemmi, li ghandu is-setgha li jircievih.

Cull min iirricorri irid icun mitwield f'dawn il Gzejjer, u ma iridx icollu inkas minn tnax il sena, u ghandu jibghat il fidl tal maghmudija u certificati tal condotta, u ighid ucoll b'il mictub f'liema minn dawn il Corsijet icu. irid jidhol.

Il Bord mbaghad jistieden dawc collha li icunu iridu ighallmu xi wiehed jew izjed mis-suggetti li gh'dna, jew suggett iehor ta' l-Arti u ta' l-Snajja, li ma semmejniex, biex jictbu lis-Segretariju tal Bord, u minn ghandu jistghu ucoll icunu jafu cull ma jinhtieg fuk dac li jkun chitbulu.

Mill Ufficiu tal Istitut ta' l-Arti u's-Snajja "VINCENZO BUGEJA"
151, Sda. Cristoforo, il Belt.

fid-29 ta' Mejju, 1909.

ALFONSO M. MICALLEF
Membri u Segretariju.

Nitolbu gha'r-ruh ta

CARMELA BARBARA

li mietet f'tal Pietà f'it-18 ta' Mejju li ahna fih, ta' 38 sena.

Alla jatiha il mistrih ta' dejjem!

Il Melodramm Malti.

ANTON NANI.

Tüieled il Belt, f'ottubru ta' l-1843, m'il compositur ta' l-musica li semmejna kabel, l-Avukat Paùlu, u minn Maddalena Cuschieri.

L-eüel studju ta' l-musica ghamlu taht missieru u taht l-imfahhar Patri Spiteri Fremond. Imbaghad mar Napli fl-1867 fejn studja f'il Cunservatorju ta' hemm taht Barbuti Agnello u il Commendatur De Giosa sa' l-1877

Meta chien Napli chiteb iz-"Zorilla," drammm buffu fi tliet atti fuk librett ta' A. Spadetta, u li sar l-eüel darba f'it-Teatru Mercadante ta' hemm fl-1872 u imbaghad f'Malta fl-1873 u fl-1874 fejn intgħogob üisk.

Fl-1883 chiteb "I CAVALIERI DI MALTA", drammm liricu fi prologu u tliet atti fuk librett ta' Enrico Golisciani, u li meta sar f'it-Teatru tagħna intgħogob hafna ucoll.

Fl-1889 u imbaghad fl-1901 saret f'it-Teatru tagħna l-"AGNESE VISCONTI" tiegħu, drammm liricu f'erba atti fuk librett ta' Golisciani li ha is-soġġett minn fuk il Cavallotti u irnexxiet üisk.

Meta saret iz-"Zorilla" fl-1873 cantaü fiha il Fanny Rubini, id-De Sanctis, Proni u Linu Conti.

Meta saret fl-1874 cantaü fiha ir-Rubini, Runcio, M. Medica u Linu Conti.

Il "CAVALIERI" giet cantata minn Ġulja Firmani, G. De Sanctis Marionecci, De Anna u il Villani.

L-"AGNESE" cantaü fiha fl-1889, Sancte Athos, V. Paganelli, V. Pasquali, Elisa Riccardi u il Giommi.

Meta saret fl-1901 cantaüha E. Nani, il primadonna Ferrini, Zenatello li illum laħak üiehed m'il aküa cantanti ta'd-dinja, Campofiore, Franchi u Ubaldi:

Is-Surmast Petrella, l-aütur ta' l-Jone, meta fid-dar ta' l-Commendatur De Giosa, f'Napli, sama tindakk fuk il pjanu Marċja funebri ta' l-"AGNESE" faħħarha üisk.

Is-Sinfonija ta' l-"AGNESE" indakket f'il Cullegg ta' San Pietro a Majella m'il Filarmonica ta'n-Nobbli ta' Napli taht it-triegija ta' l-Commendatur De Giosa chif ucoll f'it-Teatru San Carlo ta' hemm f'il cuncert ta' l-contrabaxxista Bottesini.

Tgħiduli is-Surmast Nani għadu ħaj u għalhecc stajt tagħmel biografija itüal. Hecc hu izda üara li mort għandu u ctibtlu chemm il darba ma irnexxilix nieħu minn fomm u actar minn dana. Jecc xi ħbieb tiegħu, u għandu hafha, jridu jieħdu il pacenzja biex ma dan li għidit jien izidu xi ħaġ'ohra huma, jibagħtuħieli u jiena b'il kalb collha nistampaha f'in-"Nahla".

Cullhadd jaf li is-Surmast Nani chiteb hafna musica sabiha għal cnejjes ucoll, izda fuk din għad nitcellem meta ninseġ, jecc nibka ħaj, l-Istorja ta' l-Musica Sacra Maltija.



G'UANNA D'ARC

Irheülha f'idejha carta biex tagħmel isimha fiha, u kalulha li ma chienetx ħaġa ohra ħlief biex tüieghed li ma iggibx actar ilbies ta' ragel meta tcun liebsa l'azzar. Ġuanna għamlet salib, għax ma chienetx taf tictieb; izda il carta ma chienetx chif kalulha; chienet *dichjarazzjoni* li biha chienet kalet contra tagħha stess li hi saħħara; u bejtuha hecc bl-icreħ li saħansitra chienu jissemgħulha collox meta chienet tkerr, biex jcunu jafu actar f'ix għandhom isibulha htija. Talli għamlet mn'idejha f'dic il carta tefgħuha il ħabs għal għomorha, hobs u ilma; u għax

darba serkulha ħeġġigħa u biex tinsatar libset il libsa ta' l-malja ta' l-güerra, li kieghdulha apposta, contra dac li minn għaliha chienet üieghdithom, u għalhecc iccundaunaüha għal ħruk. Il mistoksijiet bdeü niezlin minn cullimchien bħa'x-xita il kaüüija. Rieduha ta' bilfors ticħad dac li rat u semgħet. Ma rieditx. Għalhecc, u għax kalet li chellha xi dehriet ta' l-Kaddisin Catarina, Margarit u l-Arcanġlu Michiel; għax kalet li daün chienu ilhom jidrulha minn mindu cheilha tliettax il sena; għax kalet li meta marret għand is-Sultan daün chienu magħha, u billi libset ta' ragel f'il güerra u kalet li għamlitu mgeghlamn'Alla, chienet iccundannata għal meüt l'actar ħarxa, igifieri għax ma kalitx dejjem ħlief is-seüüa.

Nistħajjel tgħiduli: x'ghamlu il Francizi f'biċċa bħal din? Is-Sultan chif ġa għedna hasel idejħ u erħiha bla ma tagħha il hadd biex jakbeż għaliha kuddiem l'egħdeüa tagħha; u xejn ankas minnu ma għamlu il Francizi l-ohra. Irheüha ma'r-rieh li chien għaddej, u xejn ma kagħdu iħabbli rashom b'dic li üaslet sa hemm biss biex tehles lilhom u lil pajjishom m'id-düiefer ta' l-barrani. Hecc jithallas m'il biċċa l'cbira ta'n-nies ta'd-dinja min jagħmel il gid. U l'Inglizi mi'n-nahha l-ohra x'inhu li għamlu? Bl'acbar ħruxija, meta sabu dan il ħaruf gūejjed taht dufrejhom, bħalha ħafna lpup imgeüüha riedu iseüübu il killa tagħhom fukha; u üaslu sa għamlu dic it-tebgha cherha u li tüaħħax fuk isimhom u li hadd ma inehħielhom sa chemm dana jibka jitlissen fuk il üieċ ta' l-art.

Izda f'collox issib il üiehed u l-iēhor. Chien hemm xi ftit ucoll li kabzu għaliha, u kalu, li jecc jagħilkuha f'ħabs chien icun b'iz-zejjed, u ma chien hemm l-ebda htieġa li jekirduha, u li jkanklu ħafna għajdud u taħüid. Għalhecc il biċċa inkatgħet fl'ahhar li jaħfrulha chemm il darba tistkarr kuddiem cullhadd li dac collu li kalet ma chienx minnu, izda chienet holma maklugħa minn zniedha, u li għanda titlob maħfra u tgħid li għamlet ħazin. Izda Ġuanna ma riedet b'xejn tagħmel dan, u lankas il biża ta' l-meüt ma seüa biex igegħilha tgħid ħaġa b'ohra; għaliex chienet taf li dac li rat u li kalet chien ta's-seüüa, Taüha iz-żmien biex taħsibha biex jaraü iddurx; izda meta raü li chienu kieghdin jagħzku fl-ilma, mdaħdha f'demmhom ghergru x'ħin għiddmu xuftejhom: "nekirduha lil d'il mishuta." U hecc għamlu.

—o—

MAHRUKA !!

F'nofs il chbir misraħ ta' Rouën ma contx tilmah sa min biċċa ħin gmielha kabel ħlief ghegüegija cbira ta' nies u ta' suldati, li mħabbta chienu jiggerreü l'ħaün u l'ħinn biex igibu u ihejju dauc il ħeġġeg meħtieġa collha li fukhom chellha tcun mahruka Ġuanna. Meta ngabret in-nies seüüa u sar il ħin, l'imsejċna ta' xbejba carcuħa u gebbduha bi ħruxija li katt bħalha għal loc ta' l-ħruk. Chienu il 31 ta' Mejju 1431, igifieri meta ma chienx għad għandha ħlief üiehed u ghoxrin sena. Il ħuggieġa li chellha tagħmel irmied dac il gisem safi u li tant bażza lill egħdeüa giet imkabbda fost id-dagħa faħxi u id-dahk ta' s-suldati. Biex icattrulha l'ugiegh, cseü fejn chellha tokgħod b'it-tafal, biex meta jicüi ixaütilha laħamha kabel jaħrakha. In-nar beda jlebleb u jfernax u għamlet għagħa gmielha li cattret il üaħx ta' l-ħemda li üakgħet fuk in-nies li chien hemm biex jaraü dic il meüt chiefra. Dauc li üassluha sa hemm meta raüha f'nofs il ħuggieġa bla ma titniffes, u ma ħix ħlief titlob ħniena mn'Alla, ħasseü bħal xi ħaġa tinkata minn kalbhom u sfaru bħal karsa ta' x-xama, u m'il kalba ta' għajnejhom cont tintebaħ xi klub chien hemm miżrugħa f'is-sider ta' dauc il ħafna nies karrieka u bla ħniena. Talbet kassis biex ihejžilha ftit ruħha u ibegħdilha ftit ħsiebha minn dic il moħkrija li garrbet f'dal üied ta'd-dmugh, u ma

riedux. Lankas ma riedu ituha nakra ta' salib biex thaddnu ma' sidirha u tmūt ta' vera uisranija li chienet. Üiehed m'is-suldati meta ra' hecc, (li donni ma chienx jisthokklu jkun magħdud magħhom) irtabet ftit kalbu għaliha, ha biççejn lakxa u rabathomlha bħal salib u tahomlha. Ghazzitu ma' kalbha, tat dakka ta' għajn fuk dauc in-nies collha li chien hemm miġmugħa u kalet: "Rouen, Rouen, jiena imbezzgħa għax kalbi kieghda tgħidli li int għad tħallasha kares dina il meūta tiegħi." Üara ftit, x'hin hasset il meūt tokrob u in-na iħaġgeġ actar kaūei, reġgħet bdiet tgħid: "Iva, dac li rajt u li smajt chien ta's-seūūa, chien geġ mn'Alla, u naf f'is-shiħ li jiena ma contx imkarrka." L'isna ta'n-nar daru bħal hafna sriep ma dūarha, u il huġgieġa għattiet lil Ġuanna għal collox. Dac in-nar cont thossu b'il longa tiegħu jixorboc sa m'il bogħod, u il hsejjes li beda jagħmel chienu jnisslulec bħal tchexchixa f'għadmec collu. Ġuanna ma felhetx iżżomm actar, rat li il hin li fih chellha tigi mitmuma ūasal, ūakgħet id-dalma ta' meūt fuk għajnejha, u x'hin bla ebda tghemghima jeū tnehida mejlet rasha fuk sidirha, ruħha ittajret lejn is-sema ma' l-aħħar nifs ta' ħajjitha. U ma dan l-aħħar nifs ħarget ucoll il chelma "Gesù."

— "Ah! x'biçça ġralna chemm hi cbira, x'għamilna b'idejna, o shab minn tiegħi, ahna ħrakna kaddisa," għajjat suldat milli chien hemm ma' dūarha.

Ü li kal chien tasseū!

Haġa ta' l għageb, għalchemm gisimha collu dab u sar irmied kalbha u il geūūieni tagħha ma setghu b'xejn jinħarku. Il bojja tafa' fukhom cubrit, żejt u žift chemm felah, iżda collox sefagħlu f'ix-xejn. Il Cardinal ta' Inghilterra meta ra hecc gegħilhom, biex ma tibka l-ebda tifchira tagħha. jittgħuom f'ix-xmara ta's-Senna.

Hecc intemmet Ġuanna, il fiddeja ta' Franza.

—o—

GHELUK IL ĠRAJJA.

Is-Sultan Carlu meta ra x'halla jsir, tilef il hena ta' kalbu collu. Üara hamsa u ghoxrin sena talab lil Papa, f'dac iż-żmien Callistu III, biex jerġgħu jaraū is-sentenza, Dan kallu iva, u ūara li fleūha seūūa kalu li chienet m'hux biss ħażina iżda ta' min jishetha. Minn dac iż-żmien ilhom il Franciżi jithabtu biex iseūūu dac li halleū isir imghaūūeġ ġo pajjis-hom; u fl-aħħar sehhet il cbira xeūka tagħhom li raūha imghollija fejn jistgħu jatuha kima bħalha kaddisa.

Ix-xrar ta' imħabba li Ġuanna chienet chebbset lejn pajjis-ha ma ntefex f'kalb il Franciżi, għax daūna chienu b'il ftit il ftit kieghdin jerġgħu jiehdu l'artijiet li chienu tilfu taħt idej-hom b'it-triek li chienet ūiettielhom Ġuanna, Id-Duca ta' Borgonja ftihem mall'Armaniacchi u ma' Carlu VII, li raġa daħal f'Parigi; u uara ftit żmien in-Normandija u il Gujenna nfdeū ucoll minn taħt idejn l'Inglizi, u hecc daūna ma chienx bakgħilhom fi Franza ħlief il belt ta' Calais biss li ūara hafna snin tilfu ucoll fi żmien is-Sultana Anna ta' Inghilterra.

Din id-dgħajfa ġrajja tagħna mictuba għal min ma jafx bl-ilsna ohra ħlief b'tagħna, tghallimna u turina b'ic-ċar li is-setgħa ta' drieħ Alla hi bla tarf; li hu jghakkes lil min hu cburi u lil min jahkar u jrid inazza lil l-ohrajn biex jiddandan hu, u li bosta drabi, biex juri lil dauc li huma minfuha bihom intushom ic-ċocon u lix-xejn tagħhom, jinkeda b'xi hadd bla ebda setgħa u fkajjar, bħal ma f'il biçça tagħna biex irazzan lill Inglizi inkeda b'il kalbienija raħħala ta' Do-rem—Ġuanna D'Arc.

Il Malti għal Maltin.

Tbarri—tirrifjuta. "Collox jiecol ma jbarri xejn." "Malta ma tbarrix kamħ."

Barru—l-eūūel frott li tagħmel is-siġra ta't-tin u li ma jasalx sa's-sajran; il carmus.

Tbarūaz—thit addocē.

Basal-ta'd-duda—felcēmasceju li jużat biex tnehhi id-duda.

Btala—vacanzja.

Tobton—tnissel. "Ma jafx għajr jobtoa xi bluha." "Kalb ħazina jecce topton xi ħniena tista tarmi?"

Botna—żakk. **Botni**—li g'andu żakku cbira.

Tobtor—taksam f'zeūġ parti daks inseū. "Tagħbija mibtura seūūa fuk dahar il ħmar" ig'fieri imkassma seūūa fi tnejn biçça cull nahha.

Ħmar ibtar—b'denbu maktuġħ.

Batra—in-nagħġa b'denbha maktuġħ.

Beħen—is-saba il cbir ta' id jeū ta's-siek.

Tbejjen—tinterrompi. "Dana m'hux seūūa li cull darba tbejjinli cliemi" ig'fieri li iddahħal cliemec bejn tiegħi.

Bejjet ma sebbah—chienu jgħidu missierijietna meta ūiehed chien f'il għaxija jidhol f'daru (il bejta tiegħu) u ma'l-lejl imorru jakbduh biex jittgħuħ il ħabs fuk xi haġa.

Bejzu—tifel jeū animal imlahħam hafna donnu garra.

Tbecchet—ticcastiga. "Actar ihobb ibecchet milli jghallem."

Tbelghen—meta toħroġ ir-ragħūa minn ħaik animal. "Ħmar belghieni" ma tfsisserx bħal ma jaħsbu x'uhud, ħmar ibleh, iżda ħmar li jarmi hafna lghab minn ħalku.

Tbellak u Tibliek—meta lejn tagħmlu jeū isir ċar. "Dan l-aħdar għad jibliek" għad jicċara. "Bellak ftit dac l-isfar," židlu ftit abjad ħalli jicċara. "Meta narac kalbi tibliek" kalbi ma tibkax seūda iżda tintela b'il ferħ. Bliek inhar' hu it-tbexbix meta id-dlamm ta'l-lejl jicser għad-daūl. 'Moghza belka' li jcollha suħha imħallat bl-abjat.

Bennija—il bejta li tibni it-tigieġa biex fiha tagħmel il bajd f'ir-raba.

Tibri—tlekk. "Għajnejh odeū jibru fuki bħal zeūġ cūiecheb." "Il biri ta' l cūiecheb' it-tlekkija tagħhom.

Tberbex—ittestef bniedem l-hemm u l-haūn; illum tfsisser tizrak xi haġa billi biex issib xi haġa fuku x'tiehodlu trid tftitxlu l-hemm u l-haūn ma' ħuejġu.

Berbuxi—ūiehed li jhobb ittestef, jinbex b'idej-h.

Tberchel—meta is-siġar jarmu il fjuri. "Il cromb beda jberchel" beda johroġ il fjur.

Tbermeç—meta tieħu xi haġa bejn subgħajc, bħal ma huma biçça bieba ta' l ħobz jeū ħajta, u tokgħod tobromhom.

Bermuça—Il haġa mibruma.

Tberghed—tintela b'il briegħed. "Il chelb tberghed."

Titbettah—meta ūiehed jismen iżda tcun sinna ratba bħal meta ūiehed icun marid. "Üieçū kieghed jitbettah." "Laħam imbettah."

Beūxa—xi haġa ħażina, li jġgib mistħija. Illum ingħidu "beūūex" għal xi ūiehed li jkun ħarab baxx baxx għa'x icun imbrojja xi haġa.

Tbexbex—tbixx irkiek irkiek. Minn haūn gejja il chelma "tbexbix" ig'fieri li id-daūl icun kieghed bħall jintraxx irkiek, irkiek.

Tbezlec—dac il hoss li tagħmel it-tarbija meta tarda u tcun xebgħet. "Ilec tbezlec siegħa" tbaġħbas bla ma tagħmel xejn seūūa."

(Jissocta).



PLAKKIF.

Dr: Svan Hedin talab għaxa: t'elef lira ta' ctieb li chiteb fuk il vjaġġ li għamel f'it-Tibe: fl-Asja. Lord Morley chien ha għaxar t'elef ohra talli chiteb il "Life of Gladstone." Imbierca l-Inghilterra għal chittieja!

Lord Burnham, il proprietar u ta'd-"Daily Telegraph" beda hajtu bhalha compositor fl-istamperija ta' l'istess gurnal.

Lord Allerton, missier il H:m: F. S. Jackson, tüieled bin conzatur f'Leeds. B'hiltu sar Membru f'il Parlament, Cancellier Privat, Mayor ta' Leeds u Baruni fl-1902!

Xi sitt elef lira jingabru fl-Inghilterra multi minn fuk dauc li jghelltu in-nies fl-użin f'il b: h.

Fl-America f'sena dahlu tlittax il miljun libra cafe ta' Moca izda f'il hüienet imbigħu taht l-istess isem mitejn u hamsin miljun!

F'it-terremot il cbir li sar f'il Gappun fl-1896 giet meüga ta' baħar, għolja xi hamsin pied, li refghet scuna cbira u bakghet diehla biha għal nofs iri. go l-art, barra m'il hsara cbira li għamlet.



STORJA TA' L PAPIET.

XXI.

S. FABIANU.

Saltan għal tlittax il sena, zahar u għaxar t-ijiem. Lahak f'is-sena 240 u miet f'is-sena 253.

Meta ingabru il cbarat ta' l Cnisja biex jaħtru il papa il gdid, hadd ma chien haseb li għandhom jagħzlu lil Fabjanu izda dahlet hamiema u marret kagħdet fuk rasu u għalhecc cullhadd fehem li ir-rieda ta's-Sema chienet li jaħtru lilu; u hecc għamlu. Dan chien rumar u bin Fabju. X'uħud ighidu li hu chien li għamel nisrani lil l-Imperatur Filippu u lil ibnu. Chien kalbu hanina hafna u chien ikassam lil fkar dac collu li chien jibka zejjed f'il Cnisja u b'hecc chien jobdi għal dac li ried Cristu: "*Date quod superest pauperibus.*" Hadem hafna contra l-eretici, miet martri u difnuh f'ic-Cimiterju ta' S. Callistu.



CRONOLOGIJA TA' MALTA.

MEJJU

31—1475. Is-Sultan Ġanri ta' xi privileggi lil Maltin. ĠUNJU.

1—1798. Dehret il Flotta Franciza kuddiem il Port.

2—1669. Miet il Gran Mastru Annettu De Gessan.

3—1581. Saret parrocca il Cnisja ta' l Isla.

4—1393. Lahak Iskof tagħna Don Nicolò Papalla.

5—1565. It-Toroc sbarca f'Għaüdex.

„—1418. Beda jinbena il Cunvent ta' l Carmlitani ta' l Imdina.

6—1749. Inchixfet il cbira fteħima ta' t-Toroc contra il Cavalieri,



IS-SAHĦAR FALZUN.

—“Ruhi jecch thobb tasseu lili u lil Rusanna rabbi f'it ta' l hila.... checci f'it da' l hsiebijiet coroh.... għax jecch tintrema int lilna xi tridna nagħmlu?...”

Ambrog intebaħ li chienet kieghda tgħidlu seüa u għalhecc tenna:—

—“Ma hix il hila li kieghda tonkosni izda ma irridecc taħseb li f'dal uakt li tlift l-ommoc tlaktec għal rasec u in-sejt in-nichet tiegħec, le....”

—“Hallic minn dan, Brog,” kaltlu Marija x'hin b'il mac-tur li chellha imsappap f'idejha meshitlu haddejh m'il bichi, “l-imħabba ta' missierec u t'ohtoc chienu kabel tiegħi u t'ommi u għaldakstant ma nifhemx u lankas irrid li tchecci lil niesec minn kalbec biex ingħammar fiha jien biss. Li chiecu ma contx thobb lil demmec chif stajt katt thobb lili?...”

Rusanna meta semghitha tgħid hecc għannkitha u biesitha u b'lehen micsur kaltilha:—

—“Marija hares f'it fitt lejn xuftejn missieri u ara fukhom intix takra bhali l-aħħar xeüca cbira tiegħu, igifieri li mahfra u il gabra ta' dic l-imsejca li kerditu għax chien ihobbha actar minnu in-nifsu stess....”

Ambrog x'hin sama da' l cliem kabez xiber m'il art, ka bad l-ohtu b'il herra minn spallitha u x'hin uahħal ma' uiccha il għajnejn imberrka li chellu, bi snienu isserrati, kallha:—

—“X'ghedt?... x'int theüden?...” u baka c:ass, chif chien, ihares lejha.

—“Le, Ambrog, tagħha ma hix holma” kabzet kalet Marija x'hin mellsitlu xagħru li chien tkanfed b'issahna, “jiena ucoll kieghda nifhem bhalla.... il Hachem chellu kalb t'anglu.... Carmena chienet il mimmi ta' għajnejh.... chien jaf fejn jaslu il kerk ta' l Cavalier u il bluha t'ohtoc.... chif sata jmut katt jishitha?... chif sata katt ma jixtiekk jaraha m'il gdid fi hdanu biex jaħfrilha?...”

Ambrog xtak iüiegeb jiebes, izda il harsa helüa ta' Marija ma hallietux; raġa poġġa mincbejh fuk xifer it-tebut, raġa heba uiccu go kieghan idejh u semghuh jolfok bla ma jista jibchi, raüh icaklak rasu bla ma jista jitchellem u in-santu.

Is-Sur Kalamias li ma chienx f'il bogħod u li għalhecc chien kieghed idomm chelma b'chelma dac collu li chienu kieghdin ighidu, sejjah b'idu lil Rusanna u lil Marija u minn taht ilsien kallhom:

—“Għad ma hux il uakt. La titgħux ilma fuk dic il hüggieġa kalila li chibset f'kalbu għax tfernakk izjed. Complu itolbu għal ruh il mejjet halli jsib il mistrieħ ta' dejjem u il bkija nahsbu fih üara....”

Il Baruni Gaüci fehimhom b'rasu li jaħsibha bhala u għalhecc Rusanna x'hin haddnet ma kalbha riglejn missierha, infexxet f'talba b'tant hrara u b'tant cliem li jkankal li collha tenneü cliemha għarcoptejhom imħallat ma' l bichi tagħhom; u x'hin uaslet fl-aħħar u bdiet b'is-setgħa ta' kalbha collha tgħid u titlob: “Mulej ta' l hniena, ati lil ruħu il mistrieħ ta' dejjem,” Ambrog instama jgħid magħhom “ati lil ruħu il mistrieħ ta' dejjem.”

* * *

Il kraba u xi hbieb tagħhom b'deu gejjin b'il mod il mod, u Rusanna u Marija ingabru f'rocna ta's-sala biex

jilkgħu il għomor li marru jatuhom. Is-Sur Kalamias beda minn taht ilsien jithaddet ma'l Baruni Gauci, imüarrbin f'daħ-la ta' tieka, u billi is-Sur Kalamias chien jaf li il Baruni chien żagħżuh ta' iscola seüta u li chien ihobb hafna cull haġa li tmiss ma' l-Istorja ta' pajjis, kallu b'il gost li ha meta Patri Damjan fehmu üchif geü l-irhieb Dumnicani f'Malta u liema chienu il Maltin imsemmija li harġu minn dana l-Ordni.

—“Chif u meta geü naf” kallu il Baruni “izda liema chienu id-Dumnicani maltin imsemmija collha actarx ma nafx. Chiecu tgħidli lil min semmielec nibka nafulec halli nara jecc semmielec xi üiehed li ma nafx għadni bih.”

—“B'il kalb collha,” üiegbu is-Sur Kalamias “għaliex żam-mejthom f'raši biex meta insib xi tentufa žmien žejda nictib-hom halli ma ninsihomx.” U kallu li beda biex semmielu lil kdejdes ANTONJU li miet f'Notu ta' Skallija imfahhar minn cullhadd għa't-tieba cbira tiegħu; l'it-Teologu Patri PIETRU ATTARD li chien ezaminatur ta'd-Djocesi u Consultur ta' Inghizitur; lil għaref Teologu Patri FLIPP DE BARBIERIS li gie m'is-Sultan Ferdinandu mahtur biex jagħmilha ta' Inghizitur billi chien miġjub üisk; lil Patri DUMINC BARTOLO li chien imsemmi hafna billi chien jaf tajjeb id-Dritt Canonicu u li għamilha ucoll ta' Inghizitur għal habta ta' l-1492; lil Patri AMBROG BUTIGIEG, teologu m'il ahjar ta' dac iż-żmien u li għal għerfu gie mahtur m'il Papa Ġulju Tlieta bħalha Iskof Ariense *in partibus infidelium* u li gie mibgħut fi Lvant bħalha Nunzju Apostolicu biex iżur l'in-nazzjon caldea mnejn baka diehel sa'l Indji fejn miet f'Goa; lil Patri ANTON ŽAHRA, li chien mar sieheb f'il missjoni ma'l Iskof Butigieg li sem-mejna, u li üara il meüt ta' dana baka jżur l-Indji ma'l Arciskof Ermete Elia, u li meta mar m'il ġdid f'Ruma biex fihem lil Papa Piu V il gid li għamel f'daüc il pajjisi dana, biex ihallsu ta' xogħlu, hatru Iskof ta' Vicu; lil imfahhar Predicatur Patri LEONARD BUTIGIEG li chien isahhar b'il cliem u b'il gherf tiegħu lil cull minn chien jisimgħu jippredica f'San Ġüann u f'il Catidral; lil Patri MARCU li chien ighacches gismu bi hruxjia cbira u li miet f'Paliermu fl-1555 magħdud minn cullhadd bħalha kaddis; lil Patri MATTEU, teologu m'il güappi li għal gherfu għamilha ta' Inghizitur, għal habta ta' l-1434, u li chien imfahhar hafna għa't-tjubija cbira tiegħu ucoll; lil Patri TUMAS SCHEMBRI li għal kdusitu gie mahtur m'il Iskof Baldass Cagliares bħalha Visitatur Sinodali u li hareġ ctieb ta'r-ruħ imfahhar üisk; fil Parti ANTON TABONE li miet f'Paliermu f'it-30 ta' Settembru 1555 u li għal kdusija cbira tiegħu jatuh kima; lil Patri Majjistru PIETRU XARA li għal gherf cbir tiegħu gie m'il Papa Ġulju II stess mahtur Majjistru ta't-Teologija fl-1503, u chien miġjub hecc tajjeb li fl-1512 gie mibgħut biex jirrangħa praspura għand is-Sultan Ferdinandu t'Aragona. u dana tant għogbu fi cliemu li tah xi renti għal Cunvent ta' Imdina; lil Patri Majjistru ĠANN-MATTEU RISPOLO, predicatur m'il ahjar u letterat m'il actar imsem-mija f'dac iż-żmien. Għal gherf cbir tiegħu chien laħak Segretarju ta' Cardinal Galamino u Teologu ta' Gran Mastru Wignacourt; u għal priedchi li chien għamel fi Skallija gie imfahhar üisk u miet fl-1638; lil Patri INDRI XUEREB, im-semmi għal kdusitu billi għamel hafna miracli u li miet f'il belt ta' Serkuza f'is-26 ta' Dicembru 1578 fejn marret üarajh, sa difnuh, coħra cbira ta' nies; lil Patri PIETRU ZURCHI teologu m'il ahjar u li mibgħut haün Malta fl-1466 bena il Cnisja ta' Madonna ta' Għar ta'r-Rabat biex kankal ma' pajjisna collu l-imħabba lejn Sidtna Marija; lil Patri BERT DE NASIS li għal gherfu gie mahtur Iskof ta' Nicopoli u Vicarju ta' Metropolitan ta' Paliermu, u li chien mibgħut haün Malta biex jagħmel il grizma billi imħabba f'it-trascu-

raġni ta' l-Iskof Carlu Urries chien ilna hafna bla żejt; u xi iehor li forsi harablu minn rasu.*

Il Baruni, billi chien im-robbi dejjem ma' djul id-Dumnicani u għalhecc chien miġbud lejhom bla tarf hass kalbu titfarrag meta sama li hafna maltin bħalu imxeü għal gherf-hom hafna il kuddiem ma' l-barrani u zommeü il gieħ ta' pajjishom; izda billi bdeü diehlin f'is-sala hafna nies u ta'd-dar u in-neütieħa ma chienux hliel jixħru deħrilhom; u b'ir-raġun, li dic it-taħdita ma chienx taktha; u għalhecc bakgħu li xi darba il Baruni chellu jmur jagħmel żjara f'is-Sur Kalamias f'daru u hemm jithad-dtu fuk hafna hüejjeg sbiħ u ta' min jafhom bla tfixchil ta' xejn.

F'dal hin instama il Catidral inakkar għal fratelli biex jacompanjaü lil Hachem. Ambrog malli il lehen tal kniepen, li chienu f'il krib, diħa go ücnejh kam minn hemm fejn chien mixħut bħal mibluħ, hares harsa ta' ksim il kalb lejn missieru, ibbaxxa biesu fuk għinu, xarrablu haddejħ b'id-dmugħ ħiemed li chien kieghed iliggem chemm jista, u üara li mesah għajnejħ sejjah lil kaddejja biex jara jecc chienux hejjeü collox seüta.

(Jissocla).

* *Min irid jakra xi haġa actar f'it-tul fuk daħna id-Dumnicani imsemmija ifttex f'il Cajetano; (Idea Sanctorum) Abela e Ciantar (Malta Illustrata); Mifsud (Biblioteca); Ant: Schembri (Selva); Pirro (Sicilia Sacra); Ab: Costanzo; Salelles; Maurizio De Gregorio; Pozzo; Fra Gius: Zammit M.D. (Elogia); Ferris (Descrizione e Storia Ecclesiastica); Visita di Mons: Duzina u f'ohrajn.*

Üil U-Imsieħbin.

Daħna hallsa sa'n-nu 39.

695 Ant: Pace-Nadur sa't-52; 696 Pio Enriquez-Misida; 697 F. Schembri-Mosta; 698 Xuereb Gni: Haž-Žabbar sa't-52; 699 Carm: Agius-Hal Luka sa't-26; 700 Clo: Camilleri Lanzon-Birgu; 701 Gius: Mizzi-Birgu; 702 Can: Lor: Dalli-Birgu; 703 Cunvent ta'd-Dumnicani ta' l-Birgu; 704 Lor: Farrugia-Birgu; 705 V. Tabone-L-Isa; 706 Ign: Tabone - L-Isla; 707 Pace Carm:-Bormla; 708 Dr: Enr. Cauchi-Bormla; 709 Farm: G. Ellul-Busuttill - Bormla; 710 Cav: Orazio Agius - Bormla; 711 Vzo: Schembri-Zabbar sa't-52; 712 Sac: Ang: Falzon-Musta; 713 Sergte G. Galea-C. Balzan sa't-52; 714 Carm: Chetcuti-Floriana sa's-26; 715 Luigi Agius-II Belt sas's-26; 716 G. Butigieg-II Belt sa's-26; 717 Giov: Cassar-II Belt sa's-26; 718 Mich- Turchett-Bormla; 719 Dr: Rugg: Busuttill-Bormla; 720 Signa. M. Agius-Calcara; 721 Ros: Bugeja-Tarxien; 722 Ele: Lanzon-Tarxien.

Loġhob.

XARADA

Għajta l-eüiel; għajta l-ahhar;
Nota it-tieni u l-ohra ucoll;
L-intier ättxu geüta il bahar;
U d'il-loġħba sgur int tholl.

LEV.

INDOVINALJA.

Liema hu dac l-annima cħejchen li jecc tbiddillu ittra minn ismu f'ohra jsir l-isem ta' animal cbir hafna?

It-tüiegib jista jimbagħat sa'l ahhar ta' Ġunju u bejn daüc li jibagħtu tüiegib tajjeb jintrafa ctieb premju.

A. LEVANZIN.

L'ISTITUT TA'S-SUR BORG

188, & 189, Strada Due Porte, l'Isla.

Dan l'Istitut li gie imwakkaf fl'1888 jinsab f'wiehed m'il hjar postijiet ta' l'Isla u ghand il comoditajjiet collha. Jinsab iffrequentat minn Fizzjali NAVALI U MILITARI, u m'il ahjar tfal ta't-3 Ibljet u ohrajn li jokoghcu f'postijiet actar f'il boghod.

Jintghata cors regolari ta' l-lingwa Inghliza, Taljana, Francisa u Latina, ta' l-Aritmetica, Algebra, Geometrija, Mensurazjoni, ta' l-Cummerc, Storja, Calligrafija u Religjon.

Min irid jixtri linca ta' l-istampa, seuda jeu ta' l-culur, ta' Lorilleux, b'irhis; u min irid jixtri torchju sabih hafna bi prezz helu jicteb jeu jitchellem ma'd-Direttur ta'n-"Nahla" u jiftihem sgur.

In-neguzjant u hajjat Giovanni Valenzia ta' Bormla ghadu ehemm ircieva assortiment cbir ta' casimiri, flanelli, alpaca u ta' drappijiet ohra m'il ahjar; u javza li jaghmel ilbiesi minn lira u tnax il xelin il fuk. Min irid jixtri id-drapp biss ibeghlu ucoll. Collox irhis u iggarantit.

Min hu marid bl-ANEMIJA (takar ta' d-dem) u jrid ifiek F'GHOXRIN gurnata jiehu

**L'ELIXIR
TA' S. VINCENS DE PAOLI**

Is-Sur G. Muscat ura ghaxar snin ugiegh ta' ras kauii bla ma sata jfejku b'xejn ma't-tiet flixkun ghaddielu collox. Is-Sur Rinaldu Perini ucoll fejjak l-ibnu, ma't-tieni flixkun, minn anemija kauiija. Dauna is-sinjuri ucoll li sejin insemmu ippruvaüh fukhom stess jeu fuk xi hadd iehor u hargu jiftahru: Dr: Edward L. Vella; Dr: Paolo Sammut (Sliema); Prof: Dr: C. Sammut; Prof: Dr: G. O. Galea; Farm: C. Arpa; Farm: G. Gili; Prof: Dr: S. Grech; Onor: Dr: A. Pullicino; Dr: L. Albanese; Negte: G. Tagliaferro; G. Sul-tana; Ant: Diacono; Avv: Francesco Cardona u hafna ohrajn.

Jinbih fl-ispizerija ta't-Tabib

FABRIZ BORG.—Il Belt.

Ippruvaüh gid jaghmlilcom sgur.



Tridu tpejppu sigarretti m'il ahjar u m'il orhos?

Ixtru is-sigarretti "Special" ta' Alfredo Caruana ta' Ta's-Sliema li jimbihu f'il huienet principali.

F'dauna is-sigarretti hemm l-armi ta' l-cunjomijiet.

Min irid jieccol tajjeb, b'irhis u f'post pulit u f'il kabda jmur f'il Colonial Buffett fejn chien armat kabel is-Sur Gingell u sgur li ma jibdielux.

Tridu tinkdeu b'Dentista tajjeb ghal kligh u gha'x-xoghol? Morru ghand is-Sur Alfons Urso, kuddiem il Ghajn ta' l-Pjazza ta' Raħal Gdid u ma jibdielcomx.

Ghandis-Sur Guze Mallia, ta' Strada Santa Lucija, 47 il Belt jinsab ghal bejh imbit m'il ahjar bi prezz li jakbel ghal cullhadd. Ta' l-kuddiesa jimbiegh xelin u disa soldi il qurta u l-iehor xelin u nofs.

Min irid jitghallem ifassal seuda ilbiesi ta' l-irgiel u ta' n-nisa jmur ghand il Professur Vincenzo Grech, Strada Alessandro, No 5 (fuk Putirjal) il Belt, li tghallem fl-Accademji ta' Londra, ta' Parigi, u ta' Torin.

GHA'N = NERVUSI!

Meta thossoc ghajjen, kalbec seuda, nifsec maktuh, bla rkad u bla aptit, tishon ghal xejn; meta tara collox icreh, cullhadd joboghdoc, collox imghaueg f'il hajja tibchi jeu tidhak ghal xejn b'xejn icolloc dic il marda li jsejhula

NEURASTENIA

u jec tasseu hemm medicina li tista tfejjakha jeu taghmillec hafna gid hi

L'ANTINEVROTIQUE

TA' L

PROF: DE GIOVANNI

li chiteb l-isbah opra fuk dina il marda, u li giet imfahhra hafna m'il l-ahjar toba ta' l'Italja. Timbieh fi fliexchen ghand

I-Ispizzjar ALFREDO CUMBO

ta' kuddiem il Club ta' Strada Rjali ta' l-Belt.

IPPRUVAUHA! GID TISTA TAGHMEL BISS.

Min irid jixtri

CAUCAU

m'il ahjar, bla tahlit, bla grass u li ghandu fama tajba f'Malta ta' tlietin sena, ifittex il marca tant imfahhra

BENS DORP

ghand il maghrufa minn cullhadd

C. CAMILLERI & SONS

50-51, STRADA MERCANTI — IL BELT.

U MA JIBDIELUX.

In-"Nahla" tistampa ruhha fl-Istamperija "EMPIRE PRESS" ta's-Sur Critien fi Strada Magazzini, Nru. 8, il Furjana fejn ueoll cull xorta ta' xoghol ta' stampa b'ir-rekka collha u bi prezzijiet irhas ferm.